

# LEHEN IS-SANTWARJU TA' HAŻ-ŻABBAR

MARZU 2023 – *Ħarġa Nru*: 208



*Il-Kelma tal-Arċipriet...*

## GHAXAR SNIN TA' ĠESTI...

Ft-13 ta' Marzu, iċċelebrajna l-ghaxar anniversarju mill-pontifikat tal-Papa Franġisku. Inkiteb hafna dwar dawn l-ghaxar snin li għaddew. Il-Papa, tista' tghid, ta bixra aktar umana u tenera lill-Knisja Kattolika u anke lid-dinja! Ovvjament, ikun hemm dawk li jikkritikawh għal xi decizjoni li jkun ha jew għal xi kliem li jkun qal.

Dak li hu żgur hu, li Papa Franġisku hu Papa tal-ġesti li hafna drabi jhallu effett fuqna hafna aktar mill-kitbiet jew diskorsi li mexxej jagħmel. Se nġibu hawn xi whud minnhom biex nahsbu fuqhom u anke nimitawhom:

1. Malli tfaċċa fil-gallerija, hekk kif gie elett, qabel ma ta l-Barka Urbi et Orbi, huwa talab lill-folla miġbura quddiemu, inkluz dawk minn fuq il-media biex jghidu talba għalih. Bl-umiltà kollha huwa baxxa rasu quddiemna għat-talba tagħna.
2. L-ghada li kien magħżul, huwa mar lura fid-dar tal-kleru fejn kien qed jghix qabel



il-konklavi, mhux biss biex jiġbor xi oġġetti li halla warajh, imma anke biex ihallas taż-żmien li hu kien residenti qabel daħal għall-konklavi!

3. L-ewwel żjara tiegħu barra l-Italja għamilha Lampedusa – gżira żgħira qrib l-Italja fejn jidhlu hafna immigranti bil-baħar. Dan għamli biex juri minn liema tbatija jghaddu dawk li jaqsmu bil-baħar ifittxu futur ahjar.
4. Kemm il-darba ċempel bit-telefon lil dawk li jhallulu n-numru tagħhom fl-ittri li jibgħatulu biex jitlob għalihom. Nies li jkunu għaddejnin minn żmien diffiċli.
5. Kemm-il darba niżel għarkubtejh fil-konfessjonarju fil-Bazilika ta' San Pietru biex jirċevi s-sagrament tar-Rikonċiljazzjoni.
6. Wara laqgħa fil-Vatikan għall-mexxejja li kienu qed iwettqu gwerra qerrieda fis-Sudan t'Isfel, bi tbatija kbira, huwa niżel ibus saqajhom u talabhom bil-herqa biex jieqaf it-tixrid tad-demmi f'dak il-pajjiż.
7. Hadem hafna biex jagħmel kuraġġ waqt il-Pandemija Covid-19. Tibqa' f'moħħna dik il-lejla ta' talb li għamel fi Pjazza San Pietru. Rajnieh tiela wahdu t-targiet taz-zuntier u ta l-barka Sagramentali lid-dinja waqt xita qliel fi pjazza vojta.
8. Malli faqqgħet il-gwerra fl-Ukraina, mar personalment għand l-ambaxxatur Russu fil-Vatikan biex jitolbu jwassal il-messaġġ tiegħu għall-waqfien mill-glied. F'kull disors li għamel matul din is-sena ta' gwerra, huwa dejjem ihegġigna nitolbu għal "martoriata Ukraina".

9. Kien hu li mar personalment jixtri nuċċali gdid minn wiehed mill-hwienet ta' Ruma m'għand habib antik tiegħu.
10. Ħabrek biex "il-borboni" (irġiel u nisa li jorqdu barra fit-triq), li jgħixu qrib il-Vatikan, ikollhom hajja kemm jista' jkun decenti. Ra li jkollhom fejn jinhaslu, jaħslu hwejjgħom, barbiera, tobba u ikel halli jtaffulhom xi ftit it-tabtija tagħhom tal-irqad barra.

ġesti ohra li l-Papa jagħmel minn żmien għal iehor. Ejjew, f'dawn l-aħħar ġimgħat tar-Randan Imqaddes, nirriflettu fuq dawn il-ġesti u naraw ahna x'nstgħu nagħmlu minnhom. Fuq kollox nifhmu aħjar l-ispirtu warajhom.

Nawguralkom il-kumplament tar-Randan it-Tajjeb.

*Dun Evan*

Il-lista hija twila u nistgħu ninkludu hafna

## NILTAQGHU NHAR ... MARZU 2023

**Ġimgħa 3:** *L-ewwel Ġimgħa tax-xahar.* Wara l-quddiesa tas-6.00pm adorazzjoni u barka Sagrimentali.

**Hadd 5:** **It-Tieni Hadd tar-Randan**

**Hadd 12:** **It-Tielet Hadd tar-Randan.** Seminar għall-ġenituri u t-tfal tal-Preċett.

**Tnejn 13:** L-għaxar anniversarju mill-għażla tal-Papa Frangisku

**Hadd 19:** **Ir-Raba' Hadd tar-Randan**

**Tnejn 20:** **Solennità ta' San Ġuzepp, Għarus tal-Vergni Marija.** Xieraq li nqaddsu dan il-jum bis-smiġħ tal-quddies

**Sibt 25:** **Solennità tat-Thabbira tal-Mulej – l-Annunzjazzjoni.** Fil-quddies tallum u għada ssir il-gabra għas-Seminarju.

**Hadd 26:** **Il-Hames Hadd tar-Randan**

**Tnejn 27:** Fil-quddiesa tas-6.00pm isir kors ta' **Eżercizzi għal Kulhadd** minn P.Raymond Gatt, OP.

**Ġimgħa 31:** *Festa popolari ta' Ommna Marija Addolorata.* Niċċelebraw ukoll *Jum il-Helsien* – festa nazzjonali u pubblika. Fil-5.30pm quddiesa. Fis-6.30pm pellegrinaġġ bil-vara tad-Duluri. Fuq iz-zuntier Ċelebrazzjoni Ewkaristika u fit-8.00pm l-aħħar quddiesa fis-santwarju.

### L-INTENZJONI TAL-PAPA GĦAL MARZU

NITOLBU għal dawk li batew mill-iżbalji minn membri tal-Knisja. Jalla jsibu fil-Knisja stess għajnuna konkreta għall-wegħhat u t-tbatijiet tagħhom.



### INGHAQDU MAL-MULEJ GĦAL DEJEM

#### *Frar 2023:*

Lonza Gili (79), Joseph Abela (77), Tereza Mizzi (77), Bernardina Farrugia (83), Tereza Costa (83), Mary Buttigieg (76), Pia Magro (80), Emanuele Buhagiar (86), John Pace (78), Maragaret Borg (92), Saviour Azzopardi (66), Carmen Bugelli (76), Salvina Sinagra (80), Fawstina Borg (89).  
*Agħtihom, O, Mulej, il-mistrieħ ta' dejjem...*